

اپریل ۱۹۷۷ء

۴۲۱

غزوہ بنی نضیر سبب اور زمانے کی تعیین

(۴)

از مولانا ڈاکٹر ظفر احمد صاحب صدیقی

علی بن برہان الدین الحلبی (ف ۴۴۰ھ) مصنف ”السيرة الحلبية“ رقم طراز

ہیں :

كانت تلك الغزاة في ربيع الأول
أي من السنة الرابعة، وقيل
كانت قبل وقعت أحد، قال ابن كثير
فالصواب إيرادها بعد أحد، كما
ذكر ذلك ابن اسحاق وغيره من
أئمة المغازي

یہ غزوہ ربيع الاول میں پیش آیا یعنی سکہ
کے ربيع الاول میں۔ ایک قول یہ بھی ہے
کہ یہ غزوہ احد سے پہلے کا واقعہ ہے۔
ابن کثیر نے کہا ہے کہ درست یہی ہے
کہ اسے غزوہ احد کے بعد رکھا جائے،
جیسا کہ ابن اسحاق اور دوسرے اہل معاذ کا
نے کیا ہے۔

۱۔ علی بن برہان الدین الحلبی الشافعی، السيرة الحلبية، مطبعة الزهرية، طبع اول، ۱۳۲۲ھ، ۲/۲۶۶

سید احمد بن زینی وعلان (ف ۱۳۰۴ھ) مصنف ”السیرۃ النبویۃ“ لکھتے ہیں:

واختلف اهل السير في السنة التي
كان فيها، فذهب الزهري وجماعة،
وجرى عليه البخاري أنها كانت
بعد غزوة بدر، وقبل أحد، وذهب
ابن اسحاق إلى أنها كانت بعد بئر معونة،
ورجح المحققون من الحفاظ قوله
بأنه غزوة بدر، وقيل أحد، وذهب
ابن اسحاق إلى أنها كانت بعد بئر معونة،
ورجح المحققون من الحفاظ قوله
بأنه غزوة بدر، وقيل أحد، وذهب
ابن اسحاق إلى أنها كانت بعد بئر معونة،
ورجح المحققون من الحفاظ قوله

ہے۔

لیکن اگر دونوں روایتوں کو اس طرح جمع کر دیا جائے کہ امام زہری کی روایت
میں غزوہ بنی نضیر سے مراد، وہ محاصرہ ہے جو بنو نضیر کی جانب سے پہلی بار سازش قتل
کے بعد عمل میں آیا تھا اور جس کی تفصیلات عبداللہ بن عبد الرحمن بن کعب بن مالک کی روایت
میں مذکور ہیں۔ اس کے برخلاف ابن اسحاق وغیرہ کی روایت میں غزوہ بنی نضیر سے مراد
ان کا وہ محاصرہ ہے، جو دوسری بار سازش قتل کے بعد ظہور میں آیا اور جس کے بعد
وہ جلا وطن بھی کر دیے گئے۔ اول الذکر کا زمانہ غزوہ بدر کے بعد ہے اور ثانی الذکر
کا غزوہ احد کے بعد، تو دونوں روایتوں کا تعارض بھی رفع ہو سکتا ہے۔ واللہ اعلم
بالصواب۔

ڈاکٹر محمد حمید اللہ صاحب نے غزوہ بنی نضیر سے متعلق اپنے مضمون میں ایک اشکال
کے پیش نظر ابن اسحاق کی روایت میں سبہر کتابت کا احتمال ظاہر فرمایا ہے۔ مناسب

سید احمد بن زینی وعلان، السیرۃ النبویۃ والآثار المحمدیۃ، طبع مصر، سنہ ۱۳۹۳ھ/۱۹۷۳ء۔

اپریل ۸۷ء

۲۲۳

معلوم ہوتا ہے کہ یہاں اس سے بھی کسی قدر بحث کی جائے۔ ڈاکٹر صاحب موصوف نے اپنا شکل ان الفاظ میں پیش فرمایا ہے:

”ابن اسحاق کی اس روایت کو تقریباً سارے ہی متاخرین دہراتے رہے ہیں۔ مجھے یچین سے اس سے کھٹک رہی۔ ایک بار ہمارے ملک کے سب سے بڑے سوانح نگار نبوی (مولانا سید سلیمان ندوی مرحوم) حیدرآباد دکن آئے تو میں نے ان سے طالب علمانہ پوچھا تھا کہ قاتل جب مسلمان تھا، تو یہودیوں پر خوں بہا کی کیوں ذمہ داری ہونی چاہئے؟ زیادہ سوچے بغیر فرمایا ”نہیں جی! وہ ذمہ دار تھے۔“ پھر اوروں سے گفتگو میں مشغول ہو گئے اور بات رہ گئی۔“

ڈاکٹر صاحب نے آگے چل کر یہ رائے ظاہر فرمائی ہے کہ ابن اسحاق کے بچا عبد الرزاق کی روایت میں پیش کردہ سازش کے واقعے کو بنو نضیر کی جلا وطنی کا سبب قرار دیا جائے تو متذکرہ بالا اشکال سے بچا جاسکتا ہے۔ پھر موصوف نے ابن اسحاق کی روایت کی ان الفاظ میں توجیہ فرمائی ہے:

”معلوم ایسا ہوتا ہے کہ ابن اسحاق کی کتاب المغازی کو نقل کرتے وقت کاتب سے سہو ہوئی اور یا تو چند سطریں یا پورا ایک ورق چھو گیا اور نظر اچٹنے سے دو قصبے مدغم ہو گئے۔ یہ بہت قدیم زمانے میں پیش آیا اور بعد کو تحقیق کا کسی کو خیال نہ آیا۔“

۱۔ ڈاکٹر محمد حمید اللہ، غزوہ بنی نضیر کا اصل باعث، ماہ نامہ ”جامعۃ الرشاد“ اعظم گڑھ، شمارہ جنوری و فروری ۱۹۸۲ء۔
۲۔ ایضاً۔

راقم حروف عرض پرداز ہے کہ ڈاکٹر حمید اللہ صاحب سیرت نبوی کے نامور محققین میں شمار کیے جاتے ہیں اور سیرت کے مباحث سے متعلق موصوف کی رائیں سند کی حیثیت رکھتی ہیں، لہذا ہم مبتدیوں کے لئے ان کے مقابل لب کشائی مناسب نہیں ہے، لیکن ہم ان سے درخواست کر سکتے ہیں کہ معروضات ذیل کی روشنی میں موصوف اپنی رائے پر نظر ثانی فرمائیں۔

(الف) ڈاکٹر صاحب نے اپنے اشکال کی بنیاد اس پر رکھی ہے کہ قاتل جب مسلمان تھا تو یہودیوں پر خوں بہا کی ذمہ داری کیوں ہونی چاہئے؟ یہ اشکال اس صورت میں زیادہ قابل توجہ ہوتا، جب کہ یہودیوں پر فی الواقع خوں بہا کی ذمہ داری عامہ کی گئی ہوتی، لیکن ابن اسحاق یا دوسرے اہل مغازی کی روایت میں کوئی ایسا لفظ موجود نہیں، جس سے یہودی پر ذمہ داری ڈالنے کا مفہوم مستفاد ہوتا ہو، کیونکہ روایات میں تو بالعموم ”یستعینہم“ کے الفاظ آئے ہیں اور ظاہر ہے کہ ”استعانت“ یعنی مدد طلب کرنے میں کوئی مضائقہ نہیں ہے۔ ذیل کی تصریحات ملاحظہ ہوں:

”یستعینہم فی دیتہ ذینک القلیلین“ (ابن اسحاق)
 ”یستعین فی دیتہما“ (واقدی)
 ”یستعینہم فی دیتہ العامرین“ (طبری)
 ”یستعینہم فی عقل الکلابین“ (ابو نعیم)
 ”یستعین ہم فی قتلی عمرو بن أمیة“ (ابن حجر)

البتہ اگر یہ سوال کیا جائے کہ اس معاملہ میں تعاون کے لئے بنی نصیر ہی کا انتخاب کیوں کیا گیا؟ تو اس کا جواب ابن اسحاق اور واقدی دونوں کے یہاں موجود ہے اور وہ یہ کہ قبیلہ بنو عامر جسے دیت کی یہ رقم ملنی تھی اور قبیلہ بنی نصیر جن سے

اپریل ۱۸۷۷ء

۲۲۵

یہ سچہ چاہی گئی تھی، آپس میں ایک دوسرے کے حلیف و معاہدہ تھے۔ لہذا اس مسئلہ پر بنی نصیر کا مسلمانوں سے تعاون و حقیقت اپنے حلیف قبیلے ہی کا تعاون تھا۔ چنانچہ ابن اسحاق کے الفاظ یہ ہیں :

”وكان بين بنى النضير وبين بنى عامر عقد وحلف“
(بنو نصیر اور بنو عامر ایک دوسرے کے حلیف و معاہدہ تھے۔)

اسی طرح داقدی نے لکھا ہے :

”وكانت بنو النضير حلفاء لبنى عامر“
(بنو نصیر، بنو عامر کے حلیف تھے)

ابن اسحاق کی عبارت کی شرح کرتے ہوئے زرقانی تحریر فرماتے ہیں :

(ابن اسحاق کی عبارت) ”وكان بين بنى النضير وبين بنى عامر عقد وحلف“ بکسر الحاء و سکون اللام، قال شيخنا: ولعل سؤاله لسهولة الاعطاء عليهم لكون المدفوع لهم من حلفاءهم اذ لو كانوا اعداء لشق عليهم الاعطاء۔

”الخ“ میں لفظ ”حلف“ بہ کسر حاء اور سکون لام ہے۔ ہمارے شیخ نے فرمایا کہ غالباً بنو نصیر سے آپ صلی اللہ علیہ وسلم کے سوال کی وجہ یہ تھی کہ ان لوگوں کے لئے دینا سہل تھا، کیونکہ جن لوگوں کو دیت کی یہ رقم دی جانی تھی، وہ ان کے حلیف تھے۔ البتہ وہ اگر ان کے دشمن ہوتے تو

کچھ دینا ان پر شاق گذرتا۔

(ب) ڈاکٹر صاحب موصوف نے ابن اسحاق کی روایت میں سہو کتابت کے متعلق جو کچھ تحریر فرمایا ہے، شواہد قرائن سے اس کی تصدیق نہیں ہوتی۔ اس لئے

لہ زرقانی، شرح المواہب اللدنیہ، ۹۲/۲

کہ غزوہ بنی نضیر کے سلسلے میں ”سیرت ابن اسحاق“ کی اصل عبارت کی کم از کم تین قطعیں ہمارے سامنے موجود ہیں جو ابن اسحاق کے تین شاگردوں سے مروی ہیں:

(۱) زیاد بن عبد اللہ البکائی المکونی (ف ۱۸۳ھ) کی روایت
(بحوالہ ”السيرة النبوية“ لابن ہشام)

(۲) سلمۃ بن الفضل اللابرش (ف ۱۵۱ھ) کی روایت
(بحوالہ ”تاریخ الامم والملوک“ لابن جریر الطبري)

(۳) یونس بن بکر البصری (ف ۱۹۹ھ) کی روایت
(بحوالہ ”الروض الأثف“ للسہلی)

قابل ذکر بات یہ ہے کہ ان تینوں کے یہاں غزوہ بنی نضیر کا سیاق تقریباً یکساں ہے۔ اب یہ بات نہایت مستبعد معلوم ہوتی ہے کہ ان تینوں شاگردوں کے نسخوں میں بے یک وقت سہو کتابت واقع ہو جائے اور کسی کو تحقیق کا خیال نہ آئے۔ خصوصاً اس وقت جب کہ یہ حقیقت بھی پیش نظر ہو کہ بکائی نے ابن اسحاق سے ان کی ”سیرۃ“ کے سماع کا شرف مدینہ منورہ میں حاصل کیا اور یونس بن بکر نے کوفہ میں اور سلمۃ بن الفضل اللابرش کو یہ سعادت بصرے میں نصیب ہوئی۔

(ج) خود ابن اسحاق نے ”سیرۃ“ میں اس واقعے کو کم از کم تین جگہ بیان کیا ہے۔

۱۔ ابن ہشام، السیرۃ النبویۃ ۲/۱۹۰۔

۲۔ ابن جریر الطبری، تاریخ الامم والملوک، والفکر، بیروت ۳/۳۴۔

۳۔ عبد الرحمن السہلی، الروض الأثف۔

اپریل ۸۷

۲۲۷

ایک جگہ تفصیلاً اور دو جگہ اجمالاً۔ تینوں بیانات ذیل میں ملاحظہ ہوں :

(۱) غزوہ بنی نضیر کا مفصل ذکر کرتے ہوئے لکھتے ہیں: ”ثم خرج رسول الله

صلى الله عليه وسلم الى بنى النضير ليستعينهم في دية ذينك القتيلين....“

وآخر رسول الله صلى الله عليه وسلم باجلاءهم... الخ

(۲) اس کے بعد اس واقعے کی جانب اجمالاً اشارہ کرتے ہوئے لکھتے ہیں:

وقد حدثني بعض اهل ياهين ان رسول الله صلى الله عليه وسلم
قال ليا مينا... الخ۔

(۳) اس کے بعد غزوہ ذات الرقاع کے ضمن میں آیت کریمہ... يا ايها الذين

امنوا اذكروا النعمة الله... الخ کی شان نزول سے بحث کرتے ہوئے لکھتے ہیں:

حدثني يزيد بن رومان أنها إنما انزلت في عمرو بن جاش أخ
بني النضير وما هم بـ...“

ان بیانات کو پیش نظر رکھ کر کہا جاسکتا ہے کہ اگر ان کی کتاب المغازی

میں کسی مقام پر یہ کتابت ہوا ہوتا تو ان کے بیانات باہم متعارض ہوتے، حالانکہ
صورت حال اس کے برعکس ہے۔

(د) ابن اسحاق (ف ۱۵۱ھ) کے بزرگ معاصرین میں موسیٰ بن عقبہ (ف ۱۴۱ھ)

اور خود سال معاصرین میں واقدی (ف ۲۰۷ھ) جیسے ممتاز اور معروف سیر نگاروں

نے بھی اپنی اپنی کتاب المغازی میں غزوہ بنی نضیر کا وہی سبب بتلایا ہے، جو

۱۔ ابن مشام، السيرة النبوية، ۱۹۶/۲۔

۲۔ ایضاً، ۱۹۲/۲۔

۳۔ ایضاً، ۲۰۶/۲۔

ابن اسحاق کے یہاں مذکور ہے۔ اس سے بھی ان کی کتاب میں سہوکتا ہے
کے احتمال کی نفی ہوتی ہے۔

(ختم)

خلافتِ عباسیہ اور ہندوستان

ان مولانا قاضی اطہر مبارکپوری

ہندوستان میں ۱۱۵ سالہ عباسی دورِ خلافت کے غزوات و فتوحات اور اہم واقعات
و حادثات، عباسی امراء و حکام کے ملکی و شہری انتظامات، عرب و ہند کے
دریان گونا گوں تجارتی تعلقات، بحربصرہ کے ماتحت بحری امن و امان کا پیام،
ہندی علوم و فنون اور علمائے اسلامی اور علوم و فنون اور علمائے اسلام اور
ہندی موالی و ممالک وغیرہ مستقل عنوانات پر نہایت مفصل و مستند معلومات
پیش کی گئی ہیں۔ نیز یہاں کے مسلمانوں اور غیر مسلموں کے عالم اسلام سے علمی و
فکری اور تہذیبی و تمدنی روابط کی تفصیلات درج ہیں جس سے معلوم ہوتا ہے
کہ عباسی خلفاء و امراء نے پہلی بار انسانی ہندوستان کو دنیا کے سامنے
حقیقی رنگ میں پیش کیا ہے۔

قیمت غیر مجلد چالیس روپے

مجلد عمدہ ریچرچ پچاس روپے

مکتبہ کتبہ

سداۃ المصنفین، اہدیکار، جامع مسجد علی